

# កំណត់អ្នកបកប្រែ

គោលបំណងធំនៃកិច្ចការបកប្រែសំរួលនេះ នឹង បានសំរេចដូចប្រាថ្នា ប្រសិន បើការបោះពុម្ពផ្សព្វផ្សាយសៀវភៅរបស់លោកសាស្ត្រាចារ្យ ជឺន សាប “ពីរបបផ្តាច់ការ ទៅប្រជាធិបតេយ្យ” ជាភាសាខ្មែរ អាចជួយជំរុញលើកទឹកចិត្ត អោយមានការត្រឹះរិះ ពិចារណាអោយបានម៉ឺងម៉ាត់អំពីផែនការយុទ្ធសាស្ត្រ និងសកម្មភាពអហិង្សា ដែលអាច ជួយទាញប្រទេសណាមួយអោយចេញផុតពីភាពក្រីក្រតោកយ៉ាក និងការចុះញ៉ម ។

ការវែកញែកប្រកែកគ្នាថា ប្រទេសណាមួយមានដំណើរការទៅមុខ ឬ ថយ ក្រោយប្រហែលជាពុំសូវសំខាន់ទេ ។ ការពិតនោះគឺប្រជាពលរដ្ឋប្រទេសក្រីក្រត្រូវ ឆ្លងកាត់ការឈឺចាប់ដែលមិនចាំបាច់ ។ ការរងទុក្ខវេទនាដែលប្រជាពលរដ្ឋបានទ្រាំ ទ្រ គួរតែជាការកន្ត្រាក់ដាស់ស្មារតីអោយភ្ញាក់រលឹក សំរាប់ប្រទេសក្រីក្រទាំងឡាយ ។ ព្រឹត្តិការណ៍នានាដែលមានកើតឡើងនៅក្នុងប្រទេសក្រីក្រ ហាក់ដូចជាពុំមានលក្ខណៈ គោរព យោគយល់ ឬអាណិតអាសូរដល់ប្រជាពលរដ្ឋឡើយ ។

ប្រវត្តិសាស្ត្រប្រទេសក្រីក្រខ្លះពោរពេញទៅដោយ “បដិវត្តន៍” ដែលទទួល បរាជ័យ ។ សាច់រឿងដដែលៗចេះតែកើតមានឡើង មានតែតួឯកទេដែលផ្លាស់ប្តូរ ។ មតិរិះគន់ខ្លះអាចចាត់ទុកពួកអ្នកដឹកនាំទាំងនោះ ថាជាអភិជនមួយក្រុមដែលរវល់តែ ដណ្តើមគ្នាកាប់ចង្កូតកប៉ាល់ទឹកកក (Titanic) ។ ពួកគេមានចិត្តរីករាយនៅពេល ឃើញពួកមេដឹកនាំចាស់រលត់រលាយ ហើយគេខិតខំធ្វើបែបណា ដើម្បីកុំអោយគួប្រជែង របស់គេមានឱកាសក្លាយទៅជាអ្នកទទួលអំណាចបន្តនៅថ្ងៃមុខ ។ អ្នកទាំងនេះហាក់ ដូចជារវល់ខ្លាំងណាស់ក្នុងការធ្វើយ៉ាងណា អោយគេបាននៅកាន់អំណាចយូរអង្វែង ជាជាងធ្វើ អ្វីដើម្បីដោះប្រជាពលរដ្ឋអោយគេចផុតពីភាពក្រីក្រតោកយ៉ាក ទុក្ខវេទនា ហើយនិងពីការដឹកនាំដែលខ្លះប្រសិទ្ធភាព ។

គេអាចប្រៀបធៀបប្រជាពលរដ្ឋទៅកង្កែបក្នុងឆ្នាំងទឹកត្រជាក់ ដែលគេកំពុងតែបង្ហាត់ភ្លើងដាំពីក្រោម ។ កង្កែបនេះប្រហែលជាកំពុងតែសំរបសំរួលខ្លួនទៅតាមកំដៅទឹក ដែលចេះតែកើនឡើងបន្តិចម្តងៗ ។ ទីបំផុត ការសំរបសំរួលដើម្បីរស់នេះនឹងធ្វើកង្កែបអ្និនស្លាប់ ដ៏ខ្លួនលោតចេញពីទឹកពុះព្យួច ទោះបីជាពេលនោះ គេចង់រស់បែបណាក៏ដោយ ។ ប្រសិនបើគេត្រូវការឧទាហរណ៍ជាក់ស្តែងសំរាប់គ្រោះថ្នាក់នេះ គេពុំចាំបាច់សំឡឹងមើលឯណាវែងឆ្ងាយហួសពីប្រទេសចំប៉ាទេ ។ ប៉ុន្តែគេប្រហែលជាមើលពុំឃើញទេ ព្រោះប្រទេសចំប៉ាបានរលាយបាត់រូបរាងរួចយូរណាស់ទៅហើយ ។

ប្រហែលជាពេលវេលាដែលប្រជាពលរដ្ឋត្រូវធ្វើការរំដោះខ្លួនឯង ឈប់ពីងង្វែកលើអ្នកឯទៀតបានមកដល់ហើយ ។ ដូចដែលលោកសាស្ត្រាចារ្យ ជីន សាបបានស្រង់យកសំដីទៅដាក់ក្នុងសៀវភៅនេះថា “សេរីភាពមិនមែនបានដោយសេរីងាយស្រួល” ។ លោកបានស្នើជាទូទៅថា “ប្រជាពលរដ្ឋនឹងត្រូវតែរៀនអំពីរបៀបឆក់យកសេរីភាពនេះ ដោយខ្លួនឯង” (ទំព័រទី ១០៣) ។

គេឃើញមានកត្តាលើកទឹកចិត្ត សំរាប់អោយប្រជាពលរដ្ឋក្រីក្រធ្វើយ៉ាងនេះ និងរង្វាន់ជាច្រើនរង់ចាំ ប្រសិនបើប្រជាជាតិនេះមានជោគជ័យ ។ ប្រទេសក្រីក្រខ្លះមានដីធ្លីដែលមានជីវជាតិ ទឹកបីង ទន្លេពាសពេញ និងចំនួនពលរដ្ឋតិចក្នុងមួយគីឡូម៉ែត្រការ៉េ ។ ទាំងនេះជាធនធានធម្មជាតិ និងកេរ្តិ៍មរតក ដែលរង់ចាំតែការគ្រប់គ្រងដ៏ល្អមួយ ។ អ្នកសេដ្ឋសាស្ត្រដែលមានឯកទេសខាងកាត់បន្ថយភាពក្រីក្រ លោកសាស្ត្រាចារ្យ ជេវីហ្វ្រី សាស់ (Jeffrey Sachs) បានជឿជាក់ថា ប្រទេសក្រីក្រខ្លះមានគុណសម្បត្តិជាច្រើន ដែលអាចធ្វើអោយប្រជាពលរដ្ឋទាំងអស់ មានជីវភាពរស់នៅជាមនុស្សក្នុងភាពថ្លៃថ្នូរ ។ ក្នុងផ្នែកអនុវត្តន៍វិញ សៀវភៅនេះបានផ្តល់នូវគំនិតជាច្រើនអំពីរបៀបតស៊ូយកសេរីភាព ដែលប្រជាពលរដ្ឋត្រូវការយ៉ាងខ្លាំងក្លា ដើម្បីចូលរួមក្នុងកិច្ចការទាំងឡាយ ដែលមានឥទ្ធិពលទៅលើជីវភាពរស់នៅ ជារៀងរាល់ថ្ងៃរបស់គេ និងប្រយោជន៍ជាតិ ។ សៀវភៅនេះអាចជួយធ្វើអោយការអស់សង្ឃឹមក្លាយទៅជាមានសង្ឃឹម និងធ្វើអោយសេចក្តីសង្ឃឹមក្លាយជាការពិត ។

ការផ្សព្វផ្សាយសៀវភៅនេះជាភាសាខ្មែរ បានចេញរួច ដោយសារតែមនុស្ស មួយចំនួន ។ លោកសាស្ត្រាចារ្យ ជីន សាប បានកត់ត្រាគំនិតជាច្រើនទុកក្នុងសៀវភៅ ដែលអាចជួយអោយប្រជាពលរដ្ឋពិភពលោកកាន់កាប់វាសនាខ្លួនឯងវិញម្តង ។ លោក អាធីរ អ៊ីដេលស្តាយ (Arthur Edelstein) នៃសកលវិទ្យាល័យកាលីហ្វ័រញ៉ា នៅ ប៊ែរគី (Berkeley) បានទាក់ទង ហើយផ្តល់អោយខ្ញុំ នូវឱកាសមួយដែលខ្ញុំពុំអាច បដិសេធបាន ដើម្បីជួយផ្សព្វផ្សាយគំនិត លោក ជីន សាប ជាភាសាខ្មែរ ។ ការបក ប្រែជាភាសាខ្មែរនេះបានទទួលផលប្រយោជន៍ជាច្រើន ពីចំណេះអក្សរសាស្ត្រដ៏ជ្រៅ ជ្រះ របស់ព្រះភិក្ខុមួយអង្គ លោក លី សក្កា លោក មួង ណាជីត និង សហការីខ្ញុំ មួយចំនួនទៀត ដែលបានជួយធ្វើការពិនិត្យពាក្យពេចន៍ ឃ្លាឃ្លោងយ៉ាងហ្មត់ចត់ ។ អ្នកជំនួយការខ្ញុំបានទទួលរ៉ាប់រងខាងការវាយអត្ថបទ និងរៀបចំអោយចេញជារូបភាព សៀវភៅ ។ មិត្តភ័ក្ត្រមួយចំនួននៅក្នុងស្រុកនិងបរទេស បានជួយលើកទឹកចិត្ត និង ផ្តល់ជាធនធានសំរាប់បោះពុម្ពសៀវភៅនេះ ។ អ្នកជំនួយទាំងនោះ សុទ្ធតែជាអ្នកដែល ប្តូរផ្តាច់ទៅលើលទ្ធិប្រជាធិបតេយ្យ និងសិទ្ធិមនុស្សតាមសកម្មភាពអហិង្សា ។ ខ្ញុំសូម អរគុណយ៉ាងជ្រាលជ្រៅ ចំពោះព្រះតេជគុណ និងអស់លោកអ្នកខាងលើទាំងអស់ ដែលបានជួយជ្រោមជ្រែងគ្រប់ជ្រុងជ្រោយ ដើម្បីអោយសៀវភៅនេះចេញជារូបរាង ។ ទោះបីយ៉ាងណាក៏ដោយ កំហុសទាំងឡាយដែលមាននៅក្នុងសៀវភៅនេះ ស្ថិតនៅ ក្នុងការទទួលខុសត្រូវរបស់ខ្ញុំតែម្នាក់ឯងទាំងស្រុង ។

ខ្ញុំសូមចាត់ទុកស្នាដៃបកប្រែនេះជាការថ្លែងអំណរគុណដ៏ស្តួចស្តើងមួយ ចំពោះ ភរិយា និងកូនខ្ញុំទាំងពីរ ដែលបានគាំទ្រគំនិតនិងសកម្មភាពខ្ញុំជានិច្ច ដោយគ្មាន លក្ខខណ្ឌ ។

*សមាជិកព្រឹទ្ធសភា អ៊ឹង ប៊ុនអាង*

អ្នកបកប្រែ

រាជធានីភ្នំពេញ ថ្ងៃទី ១១ ខែ កញ្ញា ឆ្នាំ ២០០៥



# អារម្ភកថា

ខ្ញុំបានចាប់អារម្មណ៍រាប់រយមកហើយ ទៅលើរបៀបធ្វើយ៉ាងណា ដើម្បីបញ្ឈៀស និងបំបាត់របបផ្តាច់ការ ។ ខ្ញុំរក្សាទុកអារម្មណ៍នេះ មួយផ្នែកដោយសារជំនឿថា មនុស្សលោកមិនគួរអោយរបបនេះ ជិះជាន់និងបំផ្លិចបំផ្លាញទាល់តែសោះ ។ ជំនឿនេះ កាន់តែមានកំរិតខ្លាំងឡើង តាមការអាននានាអំពីសារៈសំខាន់នៃសេរីភាពរបស់មនុស្ស អំពីលក្ខណៈនៃរបបផ្តាច់ការ (តាំងពីគំនិតលោកអារីស្តូត [Aristotle] ទៅដល់ ការវែកញែកអំពីផ្តាច់ការនិយម) និងប្រវត្តិនៃរបបផ្តាច់ការ (ជាពិសេសស្ថាប័នណាស៊ី [Nazi] និងស្តាលីន [Stalin] ) ។

ក្នុងរយៈពេលរាប់រយមកនេះ ខ្ញុំបានមានឱកាសជួបស្គាល់មនុស្ស ដែលបាន រស់ និងរងគ្រោះក្រោមអំណាចណាស៊ី រួមមានទាំងអ្នកដែលរស់ផុតជីវិតពីគុកទៀត ផង ។ នៅក្នុងប្រទេសនរវើ (Norway) ខ្ញុំបានជួបអ្នកដែលបានប្រឆាំងនឹងរបប ផ្តាច់ការហ្វាស៊ីស ហើយបានរួចជីវិត និងបានជួបអំពីអ្នកដែលបាត់បង់ជីវិត ។ ខ្ញុំបាន និយាយជាមួយពួកជ្វីហ្វ (Jews) ដែលបានគេចផុតពីកណ្តាប់ដៃណាស៊ី និងជាមួយ អ្នកដែលបានជួយរំដោះជីវិតអ្នករងគ្រោះទាំងនោះផង ។

គេអាចបានដឹងច្រើនអំពីអំពើហោហៅនៃរបបកុម្មុយនីស្តក្នុងប្រទេសនានា តាមការអានសៀវភៅ ជាងការទាក់ទងដោយផ្ទាល់ ។ ចំពោះខ្ញុំ អំពើហោហៅនៃ របបទាំងនេះហាក់ដូចជាគួរអោយស្តាយ ជាពិសេស ដោយអំពើផ្តាច់ការនេះបានត្រូវ គេអនុវត្តក្នុងរូបភាពជាការរំដោះប្រជាពលរដ្ឋពីការជិះជាន់ និងការកេងប្រវ័ញ្ច ។ ក្នុងប៉ុន្មានទសវត្សរ៍ក្រោយនេះ តាមរយៈអ្នកធ្វើដំណើរពីប្រទេសផ្តាច់ការ ដូចជា ប៉ាណាម៉ា (Panama) ប៉ូឡូញ (Poland) ឈីលី (Chile) ទីបេ (Tibet) និងភូមា (Burma) យើងបានដឹងថា ភាពពិតជាក់ស្តែងនៃរបបផ្តាច់ការបច្ចុប្បន្ននេះ មានកំរិត

កាន់តែខ្លាំងឡើង ។ ពីអ្នកស្រុកទីបេដែលបានប្រយុទ្ធប្រឆាំងនឹងការឈ្លានពានរបស់  
ពួកចិនកុម្មុយនីស្ត និង ពួករុស្ស៊ីដែលបានជោគជ័យទៅលើរដ្ឋប្រហាររបស់ក្រុមប្រុស  
និយមក្នុងខែសីហាឆ្នាំ១៩៩១ ហើយនិងពួកថៃដែលបានរារាំង ដោយសន្តិវិធី មិន  
អោយរបបយោធាវិលត្រឡប់មកវិញ ខ្ញុំបានរៀនសូត្របន្ថែមអំពីការចេញលក្ខណៈ  
សាហាវសន្សឹមៗនៃរបបផ្តាច់ការ ។

សមានចិត្តអាណិតអាសូរ និងកំហឹងពុះពោរចំពោះអំពើសាហាវហោរហៅ  
ជាមួយនិងការស្ទើរសរសើរដល់វិវភាពដ៏នឹងហួ នៃបុរសស្ត្រីឆ្នាំហានដែលមិនគួរ  
អោយជឿបាន កាន់តែមានកំរិតខ្លាំងឡើង នៅពេលគេធ្វើដំណើរទៅដល់ទឹកនៃងកើត  
ហេតុ ។ គឺជាទឹកនៃងដែលនៅតែមានគ្រោះថ្នាក់ ប៉ុន្តែអ្នកក្លាហានទាំងនោះនៅតែ  
ក្រាញតស៊ូតទៅទៀត ។ ទឹកនៃងទាំងនោះមានជាអាទិ៍ ប្រទេសប៉ាណាម៉ា នៅក្រោម  
ការគ្រប់គ្រងរបស់ឈ្មោះ ណូរីអ៊ីហ្គា(Noriega) , ជំបន៊ីលីនីអ៊ីស(Vilnius) លីតូអាឡេ  
(Lithuania) ក្រោមការជិះជាន់របស់សូរៀត, ទីធ្លាចៀនណាមិន (Tiananmen Square)  
នៃទីក្រុងប៉េកាំង (Beijing) ដែលគេបានឃើញមហាបាតុកម្មដ៏អស្ចារ្យ ដើម្បីសេរីភាព  
និងការទៅដល់នៃកងរថគ្រោះ ដែលបានបញ្ចប់រាត្រីនោះយ៉ាងហោរហៅ, ទីស្នាក់ការ  
ក្នុងព្រៃនៃក្រុមប្រជាធិបតេយ្យ នៅម៉ាណ័រផ្លូវ(Manerplaw) ក្នុងតំបន់“វិដោះភូមា” ។

ជួនកាល ខ្ញុំបានទៅដល់ទឹកនៃងដែលអ្នកទាំងនោះបានប្តូរជាជីវិត ដូចជា  
ដងគោមទូរទស្សន៍ និងទឹកនៃងកប់ខ្មោចនៅវិលនីអ៊ីស, សួនសាធារណៈនៅទីក្រុង  
រីហ្គា (Riga) ជាទឹកនៃងដែលគេបាញ់សំលាប់មនុស្សមួយចំនួន, មណ្ឌលហ្វែររ៉ា  
(Ferrara) នៅផ្នែកខាងជើងប្រទេសអ៊ីតាលី ជាទឹកនៃងដែលពួកហ្វាស៊ីស តំរៀប  
ពួកអ្នកប្រឆាំងជាជួរ មុននឹងបាញ់រះសំលាប់ចោល ហើយនិងទឹកប់ខ្មោចដ៏សាមញ្ញ  
មួយ នៅម៉ាណ័រផ្លូវ ដែលពោរពេញទៅដោយសពអ្នកតស៊ូក្មេងៗ ។ ការពិតដ៏  
អាណោចអាធ័មមួយនោះគឺ របបផ្តាច់ការនីមួយៗតែងតែបន្សល់ទុកនូវការបាត់បង់  
ជីវិត និងការខូចខាតបែបនេះ ។

ការកង្វល់ និងបទពិសោធន៍ទាំងនោះ បាននាំអោយមានសេចក្តីសង្ឃឹម  
ដ៏ម៉ឺងម៉ាត់ថា ការបញ្ចៀសរបបផ្តាច់ការនេះប្រហែលជាអាចធ្វើទៅបាន, និងការតស៊ូ

ដីជោគជ័យប្រឆាំងនឹងរបបផ្តាច់ការ អាចសំរេចបានដោយពុំចាំបាច់សំលាប់គ្នាដោយ  
រង្គាលទៅវិញទៅមក, ហើយថា គេអាចរំលំរបបផ្តាច់ការ ហើយរារាំងមិនអោយ  
របបផ្តាច់ការថ្មីមួយទៀត លេចចេញពីគំនរផេះទាំងនោះបាន ។

ខ្ញុំបានល្បួងធ្វើវិភាគយ៉ាងហ្មត់ចត់ អំពីវិធានការដ៏មានប្រសិទ្ធភាពបំផុត ដើម្បី  
រុះរើរបបផ្តាច់ការ អោយបានជោគជ័យ ដោយពុំចាំបាច់បង្កអោយមានការខូចខាត  
ខ្លាំង តាមរយៈការធ្វើអោយមានការបាត់បង់ជីវិតនិងការឈឺចាប់ ។ ក្នុងការធ្វើបែប  
នេះ ខ្ញុំបានពឹងផ្អែកទៅលើការសិក្សារាប់ឆ្នាំរបស់ខ្ញុំ អំពីរបបផ្តាច់ការនានា ចលនា  
ប្រឆាំង បដិវត្តន៍ គំនិតនយោបាយ ប្រព័ន្ធគ្រប់គ្រងរដ្ឋ និងជាពិសេស អំពីការប្រយុទ្ធ  
តស៊ូអហិង្សាដ៏ជាក់ស្តែង ។

សៀវភៅនេះ គឺជាលទ្ធផលនៃការសិក្សារបស់ខ្ញុំ ។ ខ្ញុំដឹងច្បាស់ថា ស្នាដៃ  
នេះពុំទាន់បានល្អសុក្រិត ឥតខ្ចោះនោះឡើយ ។ ប៉ុន្តែលទ្ធផលនេះ ប្រហែលជាអាច  
ផ្តល់នូវការណែនាំខ្លះៗ ដើម្បីជំនួយដល់ការគិតនិងការរៀបចំផែនការ ក្នុងការបង្កើត  
អោយចេញជាចលនារំដោះមួយ ដែលមានថាមពលនិងប្រសិទ្ធភាពខ្លាំងក្លា ។

ជាការចាំបាច់ និងយោងទៅតាមការជ្រើសរើសដ៏ហ្មត់ចត់ ខ្លឹមសារនៃ  
ការសិក្សាវិភាគក្នុងសៀវភៅនេះ នឹងផ្តោតទៅលើបញ្ហាជាទូទៅ ដែលពាក់ព័ន្ធនឹង  
ការធ្វើយ៉ាងណា ដើម្បីរំលំរបបផ្តាច់ការ ហើយនិងបញ្ឈប់សកម្មភាពរបបផ្តាច់ការថ្មី  
មួយទៀតមកជំនួសបាន ។ ខ្ញុំពុំមានសមត្ថភាពគ្រប់គ្រាន់សំរាប់ធ្វើការវិភាគ និងធ្វើ  
សំណើអោយបានពិស្តារ សំរាប់ប្រទេសណាមួយជាក់ស្តែងនោះឡើយ ។ ប៉ុន្តែសេចក្តី  
សង្ឃឹមរបស់ខ្ញុំនោះគឺ ការវិភាគសិក្សាជាទូទៅបែបនេះ ប្រហែលជាអាចមានប្រយោជន៍  
ដល់មនុស្សក្នុងប្រទេសជាច្រើន ដែលកំពុងតែប្រឈមមុខតទល់នឹងរបបផ្តាច់ការជាក់  
ស្តែង ។ អ្នកទាំងនោះត្រូវពិនិត្យថ្លឹងថ្លែងខ្លឹមសារ នៃការវិភាគក្នុងសៀវភៅនេះ សំរាប់  
ករណីពិសេសរបស់គេ ហើយសំរេចថា តើគេអាចលើកយក ឬក៏កែច្នៃសំណើសំខាន់ៗ  
ណាមួយក្នុងសៀវភៅនេះដល់កំរិតណាដែរ សំរាប់ការតស៊ូរំដោះរបស់គេ ។

ខ្ញុំមានការជាប់ជំពាក់គុណជាច្រើនក្នុងការសរសេរសៀវភៅនេះ ។ លោក  
ប្រូស ចែងយឺន (Bruce Jenkins) អ្នកជំនួយការខ្ញុំបានជួយខ្ញុំជាច្រើន លើសពី

ការស្ថាន ក្នុងការរកឃើញកំហុសនានា ក្នុងសៀវភៅនេះ និងការអោយយោបល់ ក្នុងការពន្យល់គំនិតពិបាកៗអោយងាយស្រួលយល់ ជាពិសេស គំនិតដែលពាក់ព័ន្ធ នឹងយុទ្ធសាស្ត្រ ។

ខ្ញុំក៏សូមអរគុណផងដែរ ចំពោះលោក ស្តេហ្វិន កូឌី (Stephen Coady) ដែលបានជួយកែសំរួលពាក្យពេចន៍ និងអក្ខរាវិរុទ្ធ ។ បណ្ឌិត គ្រីស្តូហ្វឺរ គ្រូលឺរ (Christopher Kruegler) និងលោក រូប៊ីត ហេលវី (Robert Helvey) បានផ្តល់ នូវការរិះគន់និងយោបល់សំខាន់ៗជាច្រើន ។ លោកស្រីបណ្ឌិត ហេសលីល ម៉ាហ្គីសុន (Hazel McFerson) និងលោកស្រីបណ្ឌិត ប៉ាទ្រីស៊ីយ៉ា ផាកមិន (Patricia Parkman) បានផ្តល់អោយខ្ញុំ នូវព័ត៌មានអំពីការតស៊ូក្នុងទ្វីបអាហ្វ្រិក និងអាមេរិកខាងត្បូង ។ ថ្វីបើការសិក្សារបស់ខ្ញុំនេះបានទទួលផលប្រយោជន៍ជាច្រើនពីការគាំទ្រដ៏ប្រសើរទាំង នេះក្តី ការវិភាគ និងសេចក្តីសន្និដ្ឋានទាំងឡាយក្នុងសៀវភៅនេះ គឺជាការទទួលខុស ត្រូវរបស់ខ្ញុំទាំងស្រុង ។

នៅក្នុងការវិភាគរបស់ខ្ញុំនេះ ពុំមានចំណុចណាមួយ ដែលខ្ញុំសន្មតថា ការតទល់ ប្រឆាំងមេផ្តាច់ការទាំងឡាយជាការងាយស្រួល និងគ្មានការខូចខាតនោះឡើយ ។ ការតស៊ូគ្រប់ប្រភេទតែងតែមានបញ្ហាសុគតស្មាញ និងខូចខាតខ្លះជានិច្ច ។ ការប្រយុទ្ធ ប្រឆាំងនឹងពួកផ្តាច់ការ នឹងនាំមកនូវការខូចខាតពុំខាន ។ ប៉ុន្តែសេចក្តីសង្ឃឹមរបស់ ខ្ញុំនោះគឺ ការវិភាគក្នុងសៀវភៅនេះ នឹងជំរុញអោយអ្នកដឹកនាំការប្រឆាំងទាំងឡាយ គិតគូរអំពីយុទ្ធសាស្ត្រ ដែលអាចជួយអោយកំលាំងរបស់គេកាន់តែមានប្រសិទ្ធភាព ជាមួយគ្នានឹងការបន្ថយការខូចខាត ។

គេមិនគួរបកស្រាយការវិភាគក្នុងសៀវភៅនេះថា នៅពេលដែលរបបផ្តាច់ការ មួយបានដួលរលំ បញ្ហាទៀតនឹងត្រូវចប់ដែរនោះទេ ។ ការរលំដួលនៃរបបមួយ មិនមែននាំមកនូវរបបថ្មីមួយដ៏ល្អនោះឡើយ ។ ការនេះគ្រាន់តែបើកផ្លូវទៅរកកិច្ចការ ដ៏លំបាក និងការខ្វះខ្វែងដ៏យូរអង្វែងទៀត ដើម្បីស្ថាបនាអោយមានទំនាក់ទំនងសង្គម កិច្ច សេដ្ឋកិច្ច និងនយោបាយ ដ៏ត្រឹមត្រូវ ហើយនិងបំបាត់ចោលនូវភាពអយុត្តិធម៌ និងការជិះជាន់ទៀត ។ ខ្ញុំសង្ឃឹមថា ការវិភាគដ៏ខ្លីក្នុងសៀវភៅនេះ អំពីរបៀបកំបាត់



របបផ្តាច់ការ នឹងអាចមានផលប្រយោជន៍ ក្នុងករណីទាំងឡាយណា ដែលមនុស្ស  
រស់នៅក្រោមការជិះជាន់ ហើយដែលអ្នកទាំងនោះមានបំណងចង់បានសេរីភាព ។

*ជីន សាប*

ថ្ងៃទី៦ ខែតុលា ឆ្នាំ១៩៩៣  
វិទ្យាស្ថានអាល់ប៊ែតអាំងស្តាញ  
អគារលេខ ៤២៧ ផ្លូវញូរ៉ែរី ក្រុងប្រូស្តុន រដ្ឋម៉ាសាឈូសិត ០២១១៥-១៨០១